



سوال

(136) تارک الصلوٰۃ کافر ہوتا ہے یا نہیں؟

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ تارک الصلوٰۃ کافر ہوتا ہے یا نہیں اور حدیث میں ترک الصلوٰۃ معتدلاً کفر کے کیا معنی ہیں۔ یتوا توجروا

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

تارک الصلوٰۃ کے کافر ہونے اور نہ ہونے میں علمائے کرام مختلف ہیں، علامہ شوکانی نیل الاوطار میں لکھتے ہیں: جو شخص نماز کے وجوب کا منکر ہو کر نماز کو ترک کرے وہ بالاتفاق کافر ہے اس کے کفر میں مسلمانوں کے درمیان اختلاف نہیں مگر ہاں جو شخص نو مسلم ہو یا مسلمانوں کے ساتھ رہنے کا اتفاق نہ ہو تو اس کو جب تک نماز کے وجوب کی خبر نہ پہنچے تب تک وہ کافر نہیں ہو سکتا اور جو شخص نماز کے وجوب کا عقیدہ رکھ کر بہ سبب کابلی اور غفلت کے نماز کو ترک کر کے جیسا کہ بہت سے لوگوں کا حال ہے سو ایسے تارک الصلوٰۃ کے کافر ہونے اور نہ ہونے میں لوگوں کا اختلاف ہے پس عترت اور امام مالک اور امام شافعی اور جماہیر سلف و خلف کا مذہب یہ ہے کہ ایسا شخص کافر نہیں ہے بلکہ فاسق ہے وہ اگر توبہ کرے فہما ورنہ اس کو قتل کرنا چاہیے اور اس کی یہی حد ہے جیسا کہ زانی محسن کی حد قتل ہے مگر ایسے تارک الصلوٰۃ کو تلوار سے قتل کرنا چاہیے اور سلف میں سے ایک جماعت کا یہ مذہب ہے کہ وہ کافر ہے اور یہی مذہب مروی ہے حضرت علی سے اور امام احمد سے ایک روایت میں یہی منقول ہے اور عبداللہ بن مبارک اور اسحق بن راہویہ کا بھی یہی قول ہے اور بعض اصحاب شافعی کا بھی یہی مذہب ہے اور امام ابو حنیفہ اور ایک جماعت اہل کوفہ کا مذہب یہ ہے کہ وہ نہ کافر ہے اور نہ وہ قتل کیا جائے گا بلکہ اس کی تعزیر کی جائے گی اور جب تک وہ نماز نہیں پڑھے گا تب تک وہ قید میں رکھا جائے گا اس کے بعد علامہ شوکانی نے لکھا ہے کہ حق یہ ہے کہ ایسا تارک الصلوٰۃ کافر ہے اور وہ قتل کیا جائے گا اس کا کافر ہونا تو اس وجہ سے حق ہے کہ احادیث صحیحہ سے ثابت ہے کہ شارع نے ایسے تارک الصلوٰۃ کو کافر کہا ہے اور جو لوگ اس کے کافر ہونے کے قائل نہیں ہیں وہ جس قدر معارضات وارد کرتے ہیں ان میں سے ایک بھی ہم کو لازم نہیں آتا کیونکہ ہم کہتے ہیں کہ جائز ہے کہ کفر کی بعض قسمیں ایسی ہوں جو مغفرت و استغناق شفاعت سے مانع نہ ہوں جیسا کہ اہل قبلہ کا کفر بوجہ بعض ایسے گناہوں کے جن کو شارع نے کفر کہا ہے پس اس بنا پر ان تاویلات کی کچھ حاجت نہیں ہے جن میں لوگ پڑتے ہیں انتہی کلام الشوکانی مترجم۔ میں کہتا ہوں کہ بلاشبہ علامہ مدوح کی یہ تحقیقات حق بالقبول ہے اس واسطے کہ اس تحقیق پر احادیث مختلفہ میں بلا کسی تاویل کے جمع و توفیق ہو جاتی ہے۔ مثلاً حدیث: من [1] ترک الصلوٰۃ معتدلاً کفر اور حدیث العهد الذی بیننا و بینکم الصلوٰۃ فمن ترکھا فقد کفر اور حدیث بن [2] الرجل و بین الکفر ترک الصلوٰۃ رواہ البخاری والنسائی اور حدیث کان [3] اصحاب رسول اللہ صلی اللہ علیہ وآلہ وسلم لا یرون شیئاً من الاعمال ترکہ کفر غیر الصلاة رواہ الترمذی سے صاف اور صریح طور پر معلوم ہوتا ہے کہ تارک الصلوٰۃ کافر ہے اور آیت:

ان [4] اللہ لا یغفر اللہ یشکر بہ ویغفر ما دون ذلک اور حدیث ومن [5] لم یات یحمن فلیس لہ عند اللہ عبد ان شاء عذبه وان شاء غفر لہ رواہ احمد والبوداؤد وما لک فی المؤمنین اور حدیث من [6] شهد ان لا الہ الا اللہ وحده لا شریک لہ وان محمد عبده ورسوله وان عیسیٰ عبد اللہ وکلمۃ القاہالی مریم وروح منہ والجنۃ حق والنار حق ادخل اللہ الجنۃ علی ماکان من العمل متیقن علیہ اور

حدیث ما [7] من عبد یسجد ان لاله الا اللہ وصدہ وان محمد اعبده ورسوله الاحرم اللہ علی الناس قال (ای معاذ) افلا انخبر بما الناس الحدیث مستنق علیہ اور حدیث شفاعت [8] مضمی نامائتہ ان شاء اللہ من مات من انہی لایشرک باللہ شینارواہ مسلم وغیر ذلک من الاحادیث سے صاف ظاہر ہوتا ہے کہ تارک الصلوٰۃ کافر نہیں ہے بلکہ وہ مغفرت الہی وشفاعت نبوی ودخول جنت کا مستحق ہے۔

پس علامہ مدوح کی تحقیق پر ان احادیث مختلفہ میں کسی کی تاویل کرنے کی کچھ ضرورت نہیں ہے بلکہ یہ تمام احادیث لپٹنے ظاہر معنی پر محمول ہیں کیونکہ جن احادیث سے تارک الصلوٰۃ کا کفر ثابت ہوتا ہے ان احادیث سے وہ بلاشبہ کافر ہیں اور ان کو کافر کہنا روا نہیں مگر ہاں تارک الصلوٰۃ کا کفر ایسا کفر نہیں ہے کہ جس کی وجہ سے ملت اسلام سے خارج ہو جائے اور مغفرت وشفاعت ودخول جنت کا مستحق نہ رہے بلکہ تارک الصلوٰۃ کا کفر وہ کفر ہے جس کی وجہ سے نہ وہ ملت اسلام سے خارج ہوتا ہے اور نہ استحقاق مغفرت وشفاعت ودخول جنت سے محروم ہوتا ہے اور ہاں واضح رہے کہ ایسا کفر جو نہ مخزج از ملت اسلام ہو اور نہ مانع از استحقاق مغفرت وشفاعت احادیث سے ثابت ہے، دیکھو حدیث مستنق علیہ سباب [9] المسلم فوق وقتالہ کفر اور حدیث مستنق علیہ یس [10] من رجل ادعی لغير ابيه وهو يعلمه الا کفر اور حدیث مسلم اثنتان [11] فی الناس ہما بجم کفر الطعن فی النسب والنیاحۃ علی المیت اور حدیث صحیح ایما [12] عبدالمق من مرالیہ فقہ کفر اور حدیث صحیح من [13] قال لانیہ یا کافر فقہاء بجا وغیر ذلک من الاحادیث ان تمام احادیث میں کفر سے بالاتفاق اسی قسم کا کفر مراد ہے ق ال [14] الشوکانی الکفر انواع منها مالاینا فی المغفرۃ کفر اهل القبلیۃ بعض الذنوب التي سماها الشارع کفر او هو یدل علی عدم استحقاق کل تارک الصلوٰۃ التحلیل فی النار وقال سبب الوقوع فی مضیق التاویل توحم الملازمۃ بین الکفر وعدم المغفرۃ ویست بکلیۃ وانتفاء کلیتہا یرسک من تاویل کثیر من الاحادیث وقال من سماہ رسول اللہ صلی اللہ علیہ وآلہ وسلم کافرا سیناہ لافراد لانیزہ علی هذا المقادیر ولا تناول بشئ منہا لعدم اللجئی الی ذلک واللہ تعالیٰ اعلم کتبہ محمد عبدالرحمن المبارک کفوری عفا اللہ (سید محمد نذیر حسین)

- [1] جو چلتے بوجھتے نماز چھوڑے وہ کافر ہو گیا۔
- [2] وہ عہد جو ہمارے اور ان کے درمیان ہے نماز کا ہے جس نے اس کو چھوڑ دیا وہ کافر ہو گیا۔
- [3] رسول اللہ ﷺ کے صحابہ نماز کے علاوہ کسی عمل کے ترک کو کفر نہیں سمجھتے تھے۔
- [4] اللہ تعالیٰ کسی کو شرک نہیں بخشیں گے اور اس کے علاوہ دوسرے گناہ جس کو چاہیں معاف کر دیں۔
- [5] جو ان کو ادا نہیں کرے گا اللہ کے پاس اس کا کوئی عہد نہیں چاہے تو اسے سزا دے چاہے تو معاف کر دے۔
- [6] جو آدمی شہادت دے کہ اللہ اکیلا ہے اس کا کوئی شریک نہیں اور محمد اس کے بندے اور اس کے رسول ہیں اور عیسیٰ اللہ کے بندے اور اس کا کلمہ ہیں جس کو اس نے مریم کی طرف ڈالا اور اس کی طرف سے روح ہے اور جنت دوزخ حق ہے اللہ اسے جنت میں داخل کرے گا خواہ اس کے عمل کیسے ہی کیوں نہ ہوں۔
- [7] جو آدمی شہادت دے کہ اللہ کے سوا کوئی معبود نہیں اور محمد اس کے بندے اور اس کے رسول ہیں تو اللہ اس کو آگ پر حرام کر دے گا۔
- [8] میری شفاعت انشاء اللہ ہر اس آدمی کو پہنچے گی جو اللہ کے ساتھ کسی کو شریک نہ ٹھہرانے گا۔
- [9] مسلمان کو گالی دینا فسق ہے اور اس کے ساتھ جنگ کرنا کفر ہے۔
- [10] جو آدمی جان بوجھ کر لپٹنے باپ کا انکار کرے وہ کافر ہے۔



[11] لوگوں میں دو چیزیں کفر کی نشانی رہ جائیں گی نسب میں طعن کرنا اور میت پر نوحہ کرنا۔

[12] جو غلام اپنے مالک سے بھاگ جائے وہ کافر ہو گیا۔

[13] جس نے اپنے بھائی کو کہا ارے کافر وہ خود کافر ہو گیا۔

[14] شوکانی نے کہا کفر کی کئی قسمیں ہیں ان میں بعض وہ بھی ہیں جن کی مغفرت ہو سکتی ہے۔ جیسے اہل قبلہ کا کفر ان اعمال کی وجہ سے جن کو شارع نے کفر کہا ہے اور وہ دلالت کرتا ہے کہ تارک نماز ہمیشہ کے جہنم کا مستحق نہیں ہے تاویل کی تنگنائے میں داخل ہونے کا سبب یہ ہے کہ ہم نے کفر اور عدم مغفرت کو لازم ملزوم سمجھ لیا حالانکہ یہ کوئی کلیہ نہیں ہے اور اس کلیہ کی نفی تجھے بہت سی حدیثوں کی تاویل سے نجات دلا دے گی۔ جس کو رسول اللہ ﷺ نے کفر کہا ہے ہم بھی اس کو کافر کہیں گے اور اس پر کچھ زیادہ نہ کریں گے اور نہ اس کی کوئی تاویل کریں گے کیونکہ اس سے مفر نہیں ہے۔

فتاویٰ نذیریہ

جلد 01